

L-invażjoni tal-Ukrajna: il-MPE jappellaw għal risposta aktar iebsa lir-Russja

- Il-MPE jitkolbu li jsir progress biex I-Ukrajna tingħata l-i-status ta' kandidat tal-UE
- L-UE għandha tillimita l-importazzjoni tal-aktar prodotti importanti għall-esportazzjoni Russa, bħaż-żejt u l-gass
- Is-sanzjonijiet għandhom idghajfu b'mod strateġiku lill-ekonomija u lill-industrija tar-Russja.
- L-Ukrajna għandha tingħata armi difensivi b'mod aktar rapidu
- Il-projbizzjoni mis-sistema SWIFT għandha tiġi estiża għall-Belarussja

Wara l-invażjoni Russia kontra I-Ukrajna, il-MPE talbu sanzjonijiet eħrej fil-konfront tar-Russja u sforzi ġodda biex I-Ukrajna tingħata l-i-status ta' kandidat tal-UE.

Friżoluzzjoni adottata nhar it-Tlieta, il-Parlament ikkundanna bl-aktar mod qawwi possibbli l-invażjoni illegali Russia tal-Ukrajna u jitlob lill-Kremlin biex itemm l-attivitajiet militari kollha fil-pajjiż. It-test jiddenunza wkoll ir-rwol tad-dittatur tal-Belarussja, Aliaksandr Lukashenka, fl-attakk.

Il-MPE jirrifjutaw b'mod kategoriku r-"retorika Russia li tagħmel referenza għall-possibbiltà ta' rikors għal armi ta' qerda massiva", filwaqt li jfakkru lir-Russja fl-obbligli internazzjonali tagħha u jwissu dwar il-perikli ta' eskalazzjoni nukleari tal-kunflitt.

Jistiednu wkoll lill-Kummissjoni Ewropea u lill-pajjiżi tal-UE biex jipprovdu aktar għajnuna umanitarja ta' emerġenza lill-Ukrajna, f'kooperazzjoni mal-aġenziji umanitarji tan-NU u ma' organizzazzjonijiet shab internazzjonali oħra.

It-test ġie approvat bi 637 vot favur, 13 kontra u 26 astensjoni.

Ħidma biex I-Ukrajna tingħata l-i-status ta' kandidat tal-UE

Ir-riżoluzzjoni tistieden lill-istituzzjonijiet tal-UE jaħdmu biex jagħtu lill-pajjiż l-i-status ta' kandidat għall-UE. Kwalunkwe proċedura ta' dan it-tip għandha tkun f'konformità mal-[Artikolu 49 tat-Trattat dwar I-Unjoni Ewropea](#) u abbaži tal-mertu, jgħid it-test. Sadanittant, I-UE għandha tkompli taħdem lejn l-integrazzjoni tal-Ukrajna fis-suq uniku tal-UE skont il-Ftehim ta' Assoċjazzjoni fis-seħħi bejn I-UE u I-Ukrajna.

Sanzjonijiet eħrext fil-konfront tar-Russja

Filwaqt li jilqgħu l-adozzjoni rapida tas-sanzjonijiet tal-UE, il-MPE jridu jaraw miżuri restrittivi usa' mmirati biex idgħajfu b'mod strateġiku l-ekonomija u l-baži industrijali Russa.

B'mod partikolari, l-importazzjonijiet tal-aktar prodotti importanti għall-esportazzjoni Russa, bħaż-żejt u l-gass, għandhom ikunu limitati. L-investiment il-ġdid tal-UE fir-Russja u l-investiment il-ġdid Russu fl-UE għandhom jiġu pprojbiti. Għandhom jiġu mblukkati l-banek Russi kollha mis-sistema finanzjarja Ewropea u r-Russja għandha tkun ipprojbita mis-sistema SWIFT.

Sensiela ta' sanzjonijiet, fosthom il-projbizzjoni mis-sistema SWIFT, għandhom jiġu estiżi għall-Belorussia minħabba l-appoġġ direkt tagħha għall-invażjoni Russa tal-Ukrajna.

Forniment ta' armi, protezzjoni tar-rifuġjati

Barra minn hekk, it-test jistieden lill-UE tforni lill-Ukrajna armi difensivi b'mod aktar rapidu, f'konformità mal-Artikolu 51 tal-Karta tan-Nazzjonijiet Uniti, li jippermetti awtodifiża individwali u kollettiva. Jirrakkomanda wkoll li tiżdied il-kooperazzjoni dwar l-intelligence mal-Ukrajna rigward l-aggressjoni li għaddejja.

Il-Parlament jilqa' l-impenn tal-UE li tattiva d-Direttiva dwar il-Protezzjoni Temporanja, sabiex tipprovdi aċċess immedjat għall-protezzjoni lill-Ukreni kollha li qed jaħarbu mill-gwerra. Ir-responsabbiltà għall-akkoljenza tar-rifuġjati li jaslu fil-fruntieri esterni tal-UE għandha tingasam b'mod ugħalli bejn il-pajjiżi tal-UE.

Sanzjonijiet immirati kontra individwi, tmiem tal-"viżi tad-deheb" lir-Russi sinjuri

Il-MPE jitolbu għall-adozzjoni rapida ta' sanzjonijiet immirati kontra individwi responsabbi għal korruzzjoni ta' livell għoli fir-Russja u l-Belorussia kif ukoll kontra oligarki u uffiċjali qrib it-tmexxija tal-pajjiżi.

L-UE u l-pajjiżi alleati bi skemi ta' residenza b'investiment (l-hekk imsejha "viżi tad-deheb") għandhom jirrevedu l-benefiċjarji kollha ta' tali status ta' residenza u jirrevokaw dawk mogħtija lil individwi Russi ta' valur nett għoli u l-familji tagħhom, b'mod partikolari dawk marbuta ma' individwi u kumpaniji sanzjonati, jgħid it-test.

Għal aktar informazzjoni

Kumitat ghall-Affarijiet Barranin

Sottokumitat għas-Sigurtà u d-Difiża

It-test adottat se jkun disponibbli hawnhekk (01.03.2022)

Ara l-filmat tad-dibattitu (01.03.2022)

L-aggressjoni hija konfront mal-Ewropa: diskors tal-President Metsola dwar I-Ukrajna (24.02.2022)

Kif I-UE qed tappoġġja lill-Ukrajna

Stqarrija ghall-istampa; Id-deċiżjoni tal-President tar-Russja hija ksur serju tad-dritt internazzjonali (22.02.2022)

Ritratti, videos u audio mingħajr ħlas

Kuntatti

Viktor ALMQVIST

Press Officer

📞 (+32) 2 28 31834 (BXL)

📞 (+33) 3 881 72420 (STR)

📱 (+32) 470 88 29 42

✉️ viktor.almqvist@europarl.europa.eu

🐦 [@EP_ForeignAff](#)

🐦 [@EP_Defence](#)
